

# 1 Yohana

## *Yohana ya sɛmɛ nizhiimɛ wemu ka ge*

### **Jɔgɔ wu jɛ Yohana wɛ?**

Tudunmɔ Yohana w'a we sɛmɛ we ka. Wee ninumɔ w'a Yohana wo Kile Jozaama pu wo sɛmɛ wu bɛ ka, ni Yohana wo sɛmɛ nizhiimɛ we, ni shuun wo we, ni taanri wo we, ni Kashɛɛ Kitabu wu bɛ.

Yohana ya ta wu mɛgɛ ka pii sɛmɛɛ taanri we na wɛ. W'a wuyɛ pyi na «egilizi nɔhɔlɛ».

Yohana ya ta we sɛmɛ we ka egilizi nigin mɛgɛ na wɛ, ga Azi fiige ki egilizii pu mu w'a wu tun. Yohana bi kapyɛɛɛ pyi wu wo canja pii li xɔduun wu ni Efese kulo le, ni li kabanugo kulogoo ki ni. Wee xuu we nijaa wo wu jɛ Turuki fiige ki niɲɛ ki ni.

### **We sɛmɛ we kakana jɔɲɔ**

Wuyɛ mɛgɛ Kile Kafila yerɛ li jɛ we sɛmɛ we. Kafila jɔgbɔyɔ taanri wu jɛ wu ni:

1 N'a daa fɛɛ ya yaa na taha can koro li feni, na pu n'a daa wu taha Yesu na.

2 Yi taan ni yiyɛ ni, yi da jaari kpɛɛngɛ ni.

3 Yi da yiyɛ kaseri karamɔgɔ-kafinejuu pii na.

### **Sɛmɛ wu kafila jɔgbɔyɔ**

1 Yohana 1:1—2:17 Na jaari kpɛɛngɛ ni.

1 Yohana 2:18-29 Jɔgɔ wu jɛ Kirisa wo pɛn wu wɛ?

1 Yohana 3—4 Taanɲɛɛgɛ keree.

1 Yohana 5:1-12 Sɛɛɛɛ p'a yemu jo Yesu shizhaa na ge.

1 Yohana 5:13-21 Nii sicuumɔ tadaɲa nakaara baa wogo.

### **Nii sicuumɔ nixhɔbaama jomɔ**

**1** <sup>1</sup> Wemu wu jɛ nii sicuumɔ jomɔ pu ge, wee wo keree wɛɛ wa gani yi mu, wemu w'a bye wà yani koɲɔ ki yàa ge. Wɛɛ ya wu jomɔ pu logo, na wu ja wù nii ki na. Wɛɛ ya wu sɛɛri xuuni, a wù keye bɛ di gbɔn wu na. <sup>2</sup> Pee nii sicuumɔ p'a puyɛ shɛ, wɛɛ ya pu ja, na pu sɛɛri keree pye. Nii sicuumɔ nixhɔbaama pe pu bye Kile tàan na puyɛ shɛ wù na ge, pee kaa w'à yu yi mu. <sup>3</sup> W'à lemu ja, na lemu logo ge, lee w'à yu yi mu, kɔnhɔ yi bɛ di jé wù wo karipɛɛgɛ ki ni. Wɛɛ kunni wa jé To Kile ni wu Ja Yesu

Kirisa wo kariɲeege ki ni. <sup>4</sup>Wèe ya kii keree kii ka na ki tun yi mu, kɔnhɔ wù fundanga ki ɲɔ di fa.

### **Kile ɲe kpeenge; w'à ɲaari kee ni**

<sup>5</sup>W'à jomɔ pemu logo Yesu Kirisa mu di jo yi mu ge, pee pu wa pe na Kile ɲe kpeenge, nibiige yafiin wa wu ni we. <sup>6</sup>Wù bu jo na Kile wo kariɲeege ki ni wù ɲe, na ta wù ɲaari gbee nibiige ni, kafineye w'à yu, wù ɲe can ɲuɲɔ ni we. <sup>7</sup>Ga wù ba ɲaari kpeenge ni, ma na jo ba Kile wa kpeenge ni me we, wee tuun wu ni w'à pye wùye kariɲii, wu Ja Yesu wu shishan pu na wù pye fɛfɛe na wù jurumu wu beeri laha wù na.

### **Wù wù tɔɔɔ wolo jurumu ni fɛfɛe**

<sup>8</sup>Wù bu jo na wù ya jurumu pyi we, wuye w'a biinɲe can ɲe wù funɲɔ ni we. <sup>9</sup>Ga wù bu yere wù jurumu wu na, Kile ya tii na ɲe ɲɔmɛe fɔɔ. Lee funɲɔ ni wu na wù jurumu wu yafa wù mu. W'à kakuɲɔɔ tuuyo yemu beeri pye ge, wu na wù pye fɛfɛe na yeege kee beeri ni. <sup>10</sup>Wù bu jo na wù ya ta na jurumu pyi we, w'à Kile pye kafinejo, wu jomɔ pu ɲe wù funɲɔ ni we.

### **Kirisa ɲe wèe tegeɲɔɔ**

**2** <sup>1</sup>Na nagoo, n'a da kii keree kii ka di ki tun yi mu, kɔnhɔ yi ganha ba jurumu pyi we. Ga wa bu jurumu pye, Tegeɲɔɔ wa wù mu wù To Kile wu kabanugo, wee ɲe Yesu Kirisa, wee wemu w'a tii ge. <sup>2</sup>W'a pye wèe jurumu wu wo footɔɔ. Wèe wo wu ye be we, ga koɲɔ ke beeri wo jurumu foo w'a tɔ.

### **W'à yaa na Kile wo ɲɔmɛɛe ki co**

<sup>3</sup>Wù bu Kile ɲɔmɛɛe ki co, wù na li ce lee na na w'à wu ce. <sup>4</sup>Wa ba yu na wee ya Kile ce, na ta wu ya wu ɲɔmɛɛe conɪ we. Weefɔɔ ɲe kafinejo, can ɲe wu funɲɔ ni we. <sup>5</sup>Ga wemu w'a wu kafila wu conɪ ge, Kile wo taanɲeege ke nivaɲa ki wa weefɔɔ funɲɔ ni see na. Lee na w'à li ceni na wèe ɲe wu kariɲeege ki ni. <sup>6</sup>Wemu w'a yu na wee ɲe Kirisa wo kariɲeege ki ni ge, weefɔɔ ya yaa w'a ɲaari ba Kirisa ye pyaa ya ɲaari we.

### **Kariɲeege ɲɔmɛɛe nivonɔ keree**

<sup>7</sup>Na ɲimeɛ, di wa ta kariɲeege ɲɔmɛɛfonɔ ka na tun yi mu we, ga ɲɔmɛɛe nilee li wa, y'a lemu ta fo yi n'a daa wu ɲɔ kɔnduun wu ni ge. Y'a jomɔ pemu logo xɔ ge, pee pu wa lee ɲɔmɛɛe nilee le. <sup>8</sup>Ga lee be na, le n'a ka na tun yi mu ge, lee ɲe ba ɲɔmɛɛfonɔ ɲe we. Li can w'a ɲa Yesu Kirisa wo torogana li funɲɔ ni, na ɲaa yee be wo torogana li funɲɔ ni. Bani womɔ

keree kii nidorogo ki wa, kpeenge can wogo ki wa jí na xɔ. <sup>9</sup>We w'a yu na kpeenge ki ni wee je, na makɔɔ yaha wu ni wu ceboro te ni ge, womɔ ni weefɔ je sanha. <sup>10</sup>Wemu ceboro kaa l'a dan wu ni ge, weefɔ wu je kpeenge ki ni. Na wu yaha kpeenge ki ni, kaa la shishiin da ga já wu pye wu watii nuɔ kyɛegi we. <sup>11</sup>Ga we w'a wu ceboro kɔ ge, womɔ ni weefɔ je, womɔ ni w'a naari. Wu ya wu tashɛge ce we, bani womɔ p'a wu pye fyɛn.

### **Yi ganha bu yi naha le ke koɔ ke yaɔmuyɔ ni we**

<sup>12</sup>Na nagoo, n'a we semɛ we tunni yi mu, bani yi jurumu w'a yafa yi mu Yesu wo mege ki gbɔɔɔ ni. <sup>13</sup>Nɔhɔɔɔɔ, n'a we semɛ we tunni yi mu, bani we wu wa wà na ta koɔ sanha ɔɔ kɔn we ge, y'a wee ce. Lɛvɛɛ, n'a we semɛ we tunni yi mu, bani y'a se ta Shitaanni na. Na nagoo, n'a we semɛ we tun yi mu, bani y'a To Kile ce. <sup>14</sup>Nɔhɔɔɔɔ, n'a we semɛ we tun yi mu, bani we wu je wà na ta koɔ sanha ɔɔ kɔn we ge, y'a wee ce. Lɛvɛɛ, n'a we semɛ we tun yi mu, bani yi fanha k'a jehe, Kile jomɔ p'a kori yaha yi funyɔ ni, y'a se ta Shitaanni na.

<sup>15</sup>Yi ganha bu koɔ yaha ki taan yi mu we, yi ganha bu yi naha le koɔ yaaga ke ka nigin be ni we. Koɔ bu daan wemu mu, To Kile taanɔɔɔɔ je weefɔ funyɔ ni bada we. <sup>16</sup>Bani keree kii beeri ki je koɔ ke ni ge: ceepuuro lakuuɔɔ nidaan keree, ni koɔ yaɔmuyɔ wo jepeɛn, ni koɔ wo mayɛ she keree, lee la shishiin wa foro To Kile ni we fo koɔ. <sup>17</sup>Koɔ kundi wa doro ni ki nidaan wu be, ga we w'a Kile nidaan pyi ge, wee na ba gori yaha ɔɔ na gbee.

### **W'à wuye kaseri Kirisa wo peɛn pu na**

<sup>18</sup>Na nagoo, koɔ ki taaxɔɔ l'a tɛɛɛɛ. Y'a yi logo na Kirisa wo Pen wu da ba ba. Wa nime, Kirisa wo peɛn niɔhemɛɛ wa puye sheɛ na xɔ. Lee na w'à li ce na koɔ ki taaxɔɔ l'a tɛɛɛɛ. <sup>19</sup>Wèe wo kariɔɔɔɔ ki ni p'a foro, ga pu bi ta pye ni wèe ni nigin can can na we. Pu da bi sii pye ni wèe ni nigin, pu bi da gori wèe ni. Ga pu voro w'a li sheɛ na pee bye ni wèe ni fungɔnnuyɔ na bada we.

<sup>20</sup>Ga yee wa ba pee je we, bani Fefɛɛɛ Muna fanha ni yee ya sindirine ta, kɔnhɔ y'i can wu ce. <sup>21</sup>Ne ta semɛ wu tun yi mu yi can cebaara na we. Ga n'a wu tun yi mu bani y'a can ce, na nɔhɔ li ce sanha na kafinege ka shishiin ya foro can ni we. <sup>22</sup>Jɔɔɔ wu je kafinejo we? Wemu w'a go na Yesu je Kirisa we, koɔ Shɔɔɔ we-e ge, weefɔ wi. Weefɔ wu je Kirisa wo Pen we. W'a zhege To Kile ni wu Ja wu ni. <sup>23</sup>Wemu w'a she Jafɔɔ wu ni ge, weefɔ ya she Tofɔɔ wu be ni. Wemu w'a sɔɔ Jafɔɔ wu na ge, weefɔ ya sɔɔ Tofɔɔ wu be na. <sup>24</sup>W'à yi kalaa jomɔ pemu ni fo yi n'a daa wu

ᵓᵓᵓᵓᵓᵓ ti ni ge, yi la le yiye ni pee di gori yi funyo ni. Lee bu bye, yi be na gori yaha Jafɔ we, ni Tofɔ wu wo kariɲeege ki ni. <sup>25</sup> Kirisa ya ɲomee lo na wu na ba leke kan wu mu ge, lee li wa ɲii sicuumɔ nixhɔbaama.

<sup>26</sup> Pii p'a giin pii yi ɲuyo kyeege ge, pee wuu na n'a ye ka, na yi tun yi mu. <sup>27</sup> Yee kunni, Yesu ya Fefere Munaa kan yee mu, lee wa kori yee funyo ni, sipya wa shishiin kanɔ wa nige yi na na w'a yi kalaa we. Fefere Munaa li wa yi kalaa keree beeri ni, li kalaa wu wa can, kafineye wa wu ni bada we. Lee wuu na yi Fefere Munaa li wo kalaa wu co, y'i gori yaha Kirisa wo kariɲeege ki ni. <sup>28</sup> Na nagoo, yi kori yaha Kirisa wo kariɲeege ki ni, kɔnhɔ wu ba wuye she, wu lowagaa wuu di da, wu ganha da ba zhiige wu naha taan wu cabaɲa na we. <sup>29</sup> Y'a li ce na Kirisa ya tii, lee wuu na w'a yaa na li ce na sipyaa sipya wa tiime keree pyi ge, Kile pya wu ɲe weefɔ.

### Kile nagoo

**3** <sup>1</sup> Wèe kaa ya dan To Kile ni fo xuuni, fo w'a wèe pye wu nagoo. Can wu ɲe wii, wèe ya pye wu nagoo. Kɔɲɔ sipyii ya ta Kile ce we, lee l'a pu pye pu ya ce nago Kile nagoo wèe ɲe we. <sup>2</sup> Na taanɲii, nime wu ɲe Kile nagoo. Wu na ba bye lemu ge, lee wa sanha zhe we. Ga w'a li ce na Yesu Kirisa ba wuye she, wu na ba bye ba wu ɲe we, bani wu na ba wu keme ɲa ba wu ɲe we. <sup>3</sup> Kee tadanɲa ki wa sipya wemu beeri mu Yesu Kirisa na ge, weefɔ na wuye pye fefere ba Kirisa ɲe me fefere we.

<sup>4</sup> Sipyaa sipya w'a jurumu pyi ge, Kile wo saliya wu m'a gyeege. Bani na jurumu pye, lee kori ɲe Kile wo saliya wu m'a kyeege. <sup>5</sup> Y'a li ce na Yesu ya pa wu ba jurumu laha sipyii na. Jurumu wa shishiin bye wu na we. <sup>6</sup> Sipyaa sipya w'a kori yaha wu kariɲeege ki ni ge, weefɔ ya gbara wu kori yaha jurumu ni we. Ga wemu w'a kori yaha na jurumu pyi ge, weefɔ ya wu ɲa we, ali wu ya wu ce be we.

<sup>7</sup> Na nɔhɔpiire, wa shishiin ganha bu yi piinɲe we. We w'a tiime keree pyi ge, weefɔ nidiige ki wa, ma na jo ba Yesu Kirisa ye pyaa ya tii tiigana lemu na we. <sup>8</sup> Wemu bu gori yaha na jurumu pyi, Shitaanni ni weefɔ ya foro, bani Shitaanni w'a jurumu pyi na lo fo taashiine li ni. Lee wuu na Kile Ja w'a pa, kɔnhɔ wu Shitaanni wo kapyeege ki kyeege. <sup>9</sup> Sipyaa sipya wu ɲe Kile wo pya wa ge, wee ya gbara wu kori yaha jurumu ni we, bani Kile wo sefere ti ma bye wu ni. Lee wuu na wu da ja gori yaha jurumu ni we, bani Kile wo pya wu ɲe wii. <sup>10</sup> Le na Kile nagoo ni Shitaanni nagoo ya jeni na wo puye ni: Wemu ya tiime keree pyi we, wee ya foro Kile ni we, wemu be ceboro kaa ya taan wu mu we, wee be we.

### W'à yaa na taan ni wùye ni

<sup>11</sup> Jomɔ pe y'a logo fo taashiine li ni ge, pee pu wa pe: W'à yaa na taan ni wùye ni. <sup>12</sup> Wù ganha bu bye Kayen shi we, Shitaanni ni wee ya foro, w'a wu cuun gbo. Naha na w'a wu gbo wɛ? Bani wuye pyaa kapyegee ki bi kolo, na ta cuunwɔ wu wo kapyegee di bi tii. <sup>13</sup> Na cebooloo, koŋɔ sipyii bu yi kɔ, lee ganha bu yi fo wɛ. <sup>14</sup> W'à li cɛ na w'à foro xu ni na jé n̄i sicuumɔ ni, bani wù cebooloo pu kaa ya dan wù ni. Wemu wu jɛ wu cebooloo kaa ya dan wu ni-i ge, wee ya kori yaha xu ni. <sup>15</sup> Sipyaa sipya w'a wu ceboro kɔ ge, wee jɛ sipyii gbovɔ. Y'a li cɛ na n̄i sicuumɔ nixhɔbaama wa goroo sipyii gbovɔ wa shishiin funŋɔ ni bada we.

<sup>16</sup> Le na w'à taanɲeege ceni, bani Yesu Kirisa ya wu munaa kan, kɔnhɔ wu wèe ŋuŋɔ wolo. Wèe bɛ ya yaa na wù munahaa kan wù cebooloo wuu na. <sup>17</sup> Ke koŋɔ ke naafuu jɛ wemu mu ge, weefɔɔ bu wu ceboro funmɔ wo ja, na bye wu ya ŋuŋɔ jaari wu na wɛ, dii Kile tanɲeege di da já bye weefɔɔ funŋɔ ni wɛ? <sup>18</sup> Na nɔhɔpiire, wù taanɲeege ganha da bye jɔsɛɛkrɔnyɔ, ni jɔtanga jomɔ ye wɛ, ga wù kapyegee k'a yaa na li shɛɛ na can wu jɛ wù taanɲeege ke.

### Wù wù logoo waha, wù fulo Kile na

<sup>19</sup> Wù ba lee pyi, lee na wù da ba li cɛ na wù jɛ can wu wuu. Wù na já wù xakilee pu teŋɛ Kile naha t̄aan. <sup>20</sup> Ali wù zɔɔɔ pu jɛhe ba wù jaagi bɛ, wù na já wù xakilee pu teŋɛ, bani Kile ya keree bɛeri cɛ, wu d'a peɛ bɛ wèe zɔɔɔ pu na.

<sup>21</sup> Na taanɲii, wèe zɔɔɔ pu bu bye pu ya já wèe jaagi nige wɛ, lee ya li shɛɛ na wèe ya lowagaa ta, na fulo Kile na. <sup>22</sup> Wù bu yaaga bɛeri jɛeri wu mu, wù na kee ta, bani w'à wu jɔmɛɛ conɪ, na wu jidaan keree pyi. <sup>23</sup> Wu jɔmɛɛjuu li le, na wèe pu dà wu Ja Yesu Kirisa mege ki na, wù daan ni wùye ni, ba w'a yi jo wù mu wɛ. <sup>24</sup> Wemu w'a wu jɔmɛɛ conɪ ge, weefɔɔ ya jé Kile wo kariɲeege ki ni, a Kile bɛ di bye ni weefɔɔ ni kariɲeege ni. Kile ya wu Munaa li kan wèe mu, lee na wèe ya li cɛ na Kile jɛ ni wèe ni kariɲeege ni.

### Kile Munaa ni kafinejo munaa

**4** <sup>1</sup> Ayiwa, na taanɲiineɛ yi ganha ba daa munahaa bɛeri kafila na wɛ, ga yi fenhe ki suguri ki bi foro Kile ni, bani kafinejuu piimu p'a puyɛ pyi Kile tudunmɔ ge, pee niɲɛhemɛɛ ya foro koŋɔ na. <sup>2</sup> Le na yi da ba Kile Munaa cɛ: Munaa lemu l'a sɔɔ li na na sipya ye pyaa Yesu Kirisa ya pa bye ge, lee l'a foro Kile ni. <sup>3</sup> Ga munaa lemu ya ta sɔɔ yee na Kirisa shizhaa na-ɛ ge, lee ya foro Kile ni wɛ, lee jɛ Yesu Kirisa wo Pen wu wuu

le. Y'a yi logo xɔ na wu na ba ba koŋɔ ke na. Ga nime, wuyɛ pyaa bɛ wa na xɔ koŋɔ ki na. <sup>4</sup>Na nɔhɔpiire, yee kunni jɛ Kile wuu, lee wuu na yee ya se ta pee kafinejuu pu na. Bani Kile Munaa le li wa yee funyɔ ni ge, lee ya ye koŋɔ sipyii pu wuu li na. <sup>5</sup>Pee kafinejuu pii jɛ ke koŋɔ ke wuu. Lee wuu na pu kafila wu jaha ya tii ke koŋɔ ke yarɔmuyɔ ye ye shizhaa na, a ke koŋɔ ke sipyii di ganha na pu jomɔ nuri. <sup>6</sup>Ga wɛɛ kunni jɛ Kile wuu. Sipyaa sipya w'a Kile cɛ ge, weefɔɔ na da wɛɛ jomɔ pu nuri. Ga sipya wemu jɛ Kile wo wɛ, weefɔɔ ya wɛɛ jomɔ pu nuri wɛ. Ayiwa, lee na y'a da can Munaa li wo sipyii pu cɛ na shɔɔnri kafinejo munaa li wo sipyii pu ni.

### **Kile ya wu keree bɛɛri pyi ni taanɔɔɛɛɛ ni**

<sup>7</sup>Ayiwa, na taanɔɔɛɛɛ, wu taan ni wuyɛ ni, bani Kile ni taanɔɔɛɛɛ ya foro. See see taanɔɔɛɛɛ jɛ sipya wemu funɔɔ ni ge, wee wu jɛ Kile pya. Wee w'a Kile cɛ. <sup>8</sup>See see taanɔɔɛɛɛ jɛ sipya wemu funɔɔ ni wɛ, wee ya Kile cɛ wɛ, bani ma bu jo Kile, m'a jo taanɔɔɛɛɛ. <sup>9</sup>To Kile ya wu taanɔɔɛɛɛ ki she shɛgana lemu na ge, lee li wa mɛ. W'a wu Ja nigin pe wu tun na pa koŋɔ na, kɔnhɔ wu jɔni sicuumɔ kan wɛɛ mu. <sup>10</sup>Lemu l'a Kile wo taanɔɔɛɛɛ ki she wu na ge, lee li wa mɛ: Li wa nago wɛɛ yiri taanɔɔɛɛɛ k'a fenhe yiri na jaha tii Kile na-ɛ dɛ! Ga wɛɛ p'a fenhe taan Kile mu, a wu wu Ja nigin pe wu kan na pye saraga, kɔnhɔ wu jurumu wu yafa wu mu wee gbɔɔɔ ni.

<sup>11</sup>Ayiwa, na taanɔɔɛɛɛ, ba ni wɛɛ kaa ya taan fo xuuni Kile mu lee taangana li na, wɛɛ bɛ ya yaa na taan ni wuyɛ ni dɛ! <sup>12</sup>Sipyaa wa shishiin sanha Kile ja ja wɛ. Ga taanɔɔɛɛɛ bu bye wɛɛ tɛ ni, wɛɛ ni Kile na bye kariɔɔɛɛ ni. Wu taanɔɔɛɛɛ ki bɛ na ganha na bɛɛ wu funyɔ ni, fo na ba wu zɔɔɔ pu jɔ. <sup>13</sup>To Kile ya wu Munaa li kan wɛɛ mu, lee na wɛɛ ya li cɛ na jo wɛɛ wa ni wu ni kariɔɔɛɛ ni, wu bɛ di jɛ ni wu ni kariɔɔɛɛ ni. <sup>14</sup>Wɛɛɛ pyaa ya wu ja jɔni na, lee funɔɔ ni, na yi yu bɛ na Kile ya wu Ja wu tun na pa koŋɔ na, kɔnhɔ wu ba koŋɔ sipyii shɔ. <sup>15</sup>Sipyaa sipya w'a sɔɔ li na na Kile Ja wu jɛ Yesu ge, Kile na gori yaha ni weefɔɔ ni kariɔɔɛɛ ni, weefɔɔ bɛ na gori yaha ni Kile ni kariɔɔɛɛ ni. <sup>16</sup>Wɛɛ kaa ya dan Kile ni taangana lemu na ge, wɛɛ ya lee cɛ, na dɔ bɛ li na.

Bani ma bu jo Kile, m'a jo taanɔɔɛɛɛ. Wemu w'a kori yaha taanɔɔɛɛɛ na ge, wee w'a kori yaha ni Kile ni kariɔɔɛɛ ni, a Kile bɛ di gori yaha ni weefɔɔ ni kariɔɔɛɛ ni. <sup>17</sup>Kile wo taanɔɔɛɛɛ ki ba bɛɛ wu funyɔ ni, fo na ba wu zɔɔɔ pu jɔ, wee tuun wu ni caɔa kemu Kile da ba kiiri wu kɔn ge, fyaara ta shishiin da ba bye wu ni kee caɔa wɛ. Bani ba Yesu Kirisa jɛ wɛ, mu wɛɛ bɛ wo paarigana li wa koŋɔ puga ni. <sup>18</sup>Taanɔɔɛɛɛ jɛ sipya wemu zɔ ni ge, weefɔɔ ya fyagi wɛ. See see taanɔɔɛɛɛ ya fyaara bɛɛri kɔri,

bani sipya ya kakuuyo yemu pyi ge, yee wo jaagi kanhama pu ma wu pye wu na fyagi. Lee wuu na, sipya wemu w'a fyagi ge, weefɔɔ zɔ wu beeri ya ji see see taanɲeɛge na we. <sup>19</sup> Wèe kaa l'a fenhɛ taan To Kile mu, lee wuu na wu kaa ya dan wèe be ni. <sup>20</sup> Wa bu jo na Kile kaa ya dan wee ni, na ta wu ceboro makɔɲɔ di ɲɛ wu funɲɔ ni, weefɔɔ ɲɛ kafinejo. Bani ma ceboro wemu mu ya ɲaa ɲiga beeri ge, wee kaa bye li ya dan mu ni we, Kile wemu wu ɲɛ mu ya wee ɲaa-i ge, dii wee kaa di da já da dan ma ni we? <sup>21</sup> Yesu Kirisa ye pyaa be yere ya le ɲɔmɛ le jo wèe mu na sipyaa sipya w'a jo na Kile kaa ya dan ma ni ge, ma cebooloo pu be kaa ya yaa na dan ma ni.

### Sipya ya yaa na sɔɔ Kile wo nijoyo yi na

**5** <sup>1</sup> Sipyaa sipya w'a dà li na na Shɔɔɔ wu ɲɛ Yesu ge, weefɔɔ ɲɛ Kile wo pya. Tofɔɔ kaa ba dan ma ni, wu nagoo be kaa ya yaa na dan ma ni. <sup>2</sup> To Kile kaa ba dan wèe ni, a wù ganha na wu ɲɔmɛejogoo ki be conì, lee na wèe da li ce na wu nagoo pu kaa ya dan wèe ni. <sup>3</sup> Wù bu jo na Kile ya dan wù ni, w'à yaa na wu ɲɔmehɛ ki conì. Wu ɲɔmehɛ ki ya yaa ki pye wù mu tuguro we. <sup>4</sup> Bani piimu beeri pu ɲɛ Kile wo nagoo pu ge, pee beeri ya se ta ke koɲɔ ke na. N'a daa wemu wu wa wèe mu ge, wee w'a wèe pye wèe ya já na se taa ke koɲɔ ke na. <sup>5</sup> Sipyaa sipya w'a dà li na na Kile Ja wu ɲɛ Yesu ge, ni wee wa ye be we, jɔɔ wu da já se ta ke koɲɔ ke na we?

<sup>6</sup> Yesu Kirisa ya pa koɲɔ na lɔhɔ ni shishan baraga ni. Wu ya ta da lɔhɔ wo batizeli wu ye na-e de! Ga, w'a wu shishan be kan p'a wo, na xhu. Kile Munaa li wa lee wo seeri, bani lee l'a can wu shɛɛ sipyii pu na. <sup>7</sup> Lee funɲɔ ni, seereɛ taanri wu ɲɛ wà na li shɛɛ sipyii pu na na Kile Ja wu ɲɛ Yesu. <sup>8</sup> Pee seereɛ taanri wu ɲɛ: Kile Munaa ya can wu shɛɛ; lɔhɔ ni shishan, yee be di wu shɛɛ. Ayiwa, yee taanri we ya be ɲɔmɛ na Yesu shizhaa na. <sup>9</sup> Sipyii ya yemu yu ge, wèe ya sɔɔ yee na, na ta yemu Kile ya yu ge, yee d'a ye na kanha sipyii wo nijoyo yi na. Kile ye pyaa k'a fiin jo wu Ja wu shizhaa na. <sup>10</sup> Sipyaa beeri w'a dà Kile Ja wu na ge, weefɔɔ ya sɔɔ li na wu funɲɔ ni na kii keree kii ɲɛ can. Sipyaa wemu ya dà Kile wo nijoyo yi na we, weefɔɔ ya Kile yaha ba kafinejo ɲɛ we. Bani wufɔɔ ya ta dà Kile wo nijoyo yi na wu Ja wu shizhaa na we. <sup>11</sup> Yemu Kile ya jo wèe mu ge, yee yi wa mɛ na Kile ya ɲii sicuumɔ nixhɔbaama kan wèe mu. Pee ɲii sicuumɔ pe ya daa wu Ja wu gbɔɔɔ ni. <sup>12</sup> Ayiwa, wee Ja wu ɲɛ sipya wemu mu ge, ɲii sicuumɔ pu wa weefɔɔ mu. Kile Ja wu ɲɛ wemu mu we, ɲii sicuumɔ ɲɛ weefɔɔ mu bada we.

### Tadaɗa kemu ki wa n'a daa fɛɛ pu mu ge

<sup>13</sup> Ayiwa, yee piimu p'a dà Kile Ja wu na ge, nɛ we sɛmɛ we tun yi mu, kɔnhɔ y'i li cɛ na yee ya j̄ni sicuumɔ nixhɔbaama pu ta na xɔ. <sup>14</sup> Ayiwa, lowaa lemu wa wɛɛ mu Kile naha t̄aan ge, lee li wa le: Wɛɛ bu yaaga ka j̄ɛri wu mu na saha ni wu j̄idaan ni, wu na wɛɛ j̄ɛrɛge ki logo. <sup>15</sup> Wù bi ta w'à li cɛ na w'a wù j̄ɛrɛge nuri, wɛɛ ya li cɛ na yaaga bɛɛri wɛɛ ya j̄ɛri wu mu ge, wɛɛ ya kee ta xɔ.

<sup>16</sup> Jurumu wemu wu j̄ɛ wu da já sipya munaa kyɛɛgi j̄iga na-ɛ ge, ma ceboro bu wee jurumu wa pye, Kile j̄ɛri wu mu kɔnhɔ Kile di j̄ni sicuumɔ kan wu mu. Piimu wo jurumu wu j̄ɛ wu da já pu munahaa kyɛɛgi j̄iga na-ɛ ge, pee yɛ kaa di wa byi. Ga jurumu wa j̄ɛ wà wemu na já sipya munaa kyɛɛgi j̄iga na ge, di wa go yi Kile j̄ɛri wee wa wuu na wɛ. <sup>17</sup> Tiibaara bɛɛri ti j̄ɛ jurumu, can wu j̄ɛ wii. Ga jurumu wa j̄ɛ wà wee wa da já sipya munaa kyɛɛgi j̄iga na wɛ.

<sup>18</sup> Wɛɛ ya li cɛ na jo sipya bɛɛri wu j̄ɛ Kile wo pya wa ge, weefɔɔ ya goroo gbee jurumu na na byi wɛ. Bani Kile Ja wu ma wufɔɔ mara, lee wuu na Shitaanni da já se ta wu na wɛ. <sup>19</sup> Wɛɛ ya li cɛ na jo wɛɛ j̄ɛ Kile wo nagoo, ga kɔɗɔ ke sipyii di j̄ɛ Shitaanni wo fanha ke nɔhɔ ni. <sup>20</sup> Ga wɛɛ ya li cɛ bɛ na jo Kile Ja w'a pa, na ba fungɔngɔ fɛɛrɛ kan wɛɛ mu, kɔnhɔ wɛɛ di see see Kile wuyɛ pyaa tii cɛ. Wɛɛ na j̄ɛ Kile Ja wu karij̄ɛɛge ki ni, lee ya wɛɛ pye see see Kile wuyɛ pyaa wuu. Wee Ja we wu j̄ɛ see see Kile wuyɛ pyaa, ni j̄ni sicuumɔ nixhɔbaama.

<sup>21</sup> Ayiwa na nɔhɔpiire, y'a yiye kasɛri yaperɛgaanra na!